

## **Siswati A: literature – Standard level – Paper 1**

## **Siswati A : littérature – Niveau moyen – Épreuve 1**

## **Siswati A: literatura – Nivel medio – Prueba 1**

Monday 9 November 2015 (afternoon)

Lundi 9 novembre 2015 (après-midi)

Lunes 9 de noviembre de 2015 (tarde)

1 hour 30 minutes / 1 heure 30 minutes / 1 hora 30 minutos

---

### **Instructions to candidates**

- Do not open this examination paper until instructed to do so.
- Write a guided literary analysis on one passage only. In your answer you must address both of the guiding questions provided.
- The maximum mark for this examination paper is **[20 marks]**.

### **Instructions destinées aux candidats**

- N'ouvrez pas cette épreuve avant d'y être autorisé(e).
- Rédigez une analyse littéraire dirigée d'un seul des passages. Les deux questions d'orientation fournies doivent être traitées dans votre réponse.
- Le nombre maximum de points pour cette épreuve d'examen est de **[20 points]**.

### **Instrucciones para los alumnos**

- No abra esta prueba hasta que se lo autoricen.
- Escriba un análisis literario guiado sobre un solo pasaje. Debe abordar las dos preguntas de orientación en su respuesta.
- La puntuación máxima para esta prueba de examen es **[20 puntos]**.

Bhala lucwaningo Iwesicephu **sinye** kuphela. Imphendvulo yakho itsintse yomibili lemibuto lonikwe yona lekhomba indlela.

1.

### Litje Lome Inhlama

Magangeni Maseko uhleli esigicini sesigodvo lesesaba busheleleti shengatsi litje lemfula. Ubeke sandla lapha esihlatsini usimelele kuso ngoba sesaba ludvondvolo lwakhe. Emehlo atse njo le esihlahleni samuntfu locize kutsi kube khona lakubonako phansi kwesihlahla.

5 Lihembe lakhe limphunga livitsivitsikile lapha emikhonweni. Lihya lelibubendze linetindlubu letiliphuti, livunulwe ngetulu kwelibhuluko lakhakhi lelinetimbobo lapha emadvolweni.

Kutsite kusuka lapho wabe asukuma Magangeni, wevakala amemeta, "Ye Simangele!" kutsi nya. Aphindze futsi, manje livi seliphakeme kunakucala, "Simangele!"

10 Emva kwesikhashana ngasesibayeni kuchamuke intfombatana lengakakhuli nje kuyaphi. Ifike ime embikweyise. Simangele ufake libhuluko lagawini losibhakabhaka. Lapha ngetulu umbetse lihembe lelinemibalabala, litsi alibe likhudlwana nje kunaye. Tinwele takhe tiphendvuliwe taba lutfuli, ungafunga utsi tiucwe ngemlotsa. Tibhoncwe kahle tabuyiselwa emuva. Tingalo tona tipendwe ngapendi lomnyama wetingalo. Etinyaweni ufake emahliphasi lamhlophe, anemibadlana lemnyama lapha etinselweni.

"Uthule nje awuva yini kutsi ngiyakubita?" kutsetsa Magangeni ngalolukhulu lulaka.

15 Enyuse sandla lebesisolo sibambe lukhalo Simangele, aphulule buso. Asho ngelivi lelizevetelako, "kodvwa nani babe niyahlupha, ngeke nje umuntfu atsi nyisi. Kuphuma lapha ekhaya selicala."

20 Atfukutsele atselwe ngemanti Maseko. Asukume esigicini atsi hiasi indvuku lapha eceleni kwakhe. "Ukhulumu nabani kanjalo wena? Ubokugcina kubontsanga yakho loko hhayi lapha ebaleni laboMgobotsi."

"A, ngisho phela ngoba solo kusuke leliviki ushophene nami. Tsine asisibo bantfu lapha ekhaya."

25 Kwaba sengatsi lawo magama avulele emanti ngemsele. Phela Magangeni bekungesuye umuntfu losheshe asuke kuloko lase abeke umcondvo wakhe kuko. Unele kuva Simangele akhuluma kanje watsatsa tinyatselo masinyane wasondzela kuye. Atibonela naye umntfwana kutsi sekubi manje. Eve ashiyuwa ngumtimba. Acabange kubaleka, kepha ajinge eme khona lapho. Agcine afulatsele abheke edladleni.

30 Empeleni yindzadlana lemphi yaboSimangele neyise. Phela Magangeni solo atfukutselele kutsi Simangele uhambe waya emgidvwensi kutsanti angakaceli. Abengasacali-ke kunyamalala kungati muntfu kutsi ushonephi. Kutsanti unyamalele imini yonkhe waze wabuya kusihlwa. Watsi nakambuta uyise kutsi ubuyaphi wavele watibindzela nje wangena endlini walala.

35 Kwenteka konkhe loku nje uLaMyeni uhleli bucadiwana nabo, embikwelidladla uphica libhasikidi lewashingi. Unele kubona kutsi vele emanti emfula aya ngekugcwala lapha kuMaseko wabona kutsi ayikho lenye indlela kuncono vele atidzikele. Watsatsa ngaleliphansi livi watsi, "Hawu Ngcamane wamtsetsisa kangaka umntfwana wenteni?"

J H Nkosi, *Khuluman Sive* (2001)

- (a) Dzingidza kusetjentiswa kwelulwimi loluphawulako ekwakheni similo nengcikitsi kulesicaphuno.
- (b) Ase ukhulume kutsi umndeni netinkinga tawo kuvetwe njani kulesicaphuno.

## 2.

- Likhasi lekucala umugca wekucala,  
 Emagama akudzala ngetikhatsi tekudala.  
 Umhlaba uyindingilizi njengebhola mhlawumbe umdali abetsi uyadlala,  
 Tsine saffola indzawo yekuhlala.
- 5 Sangcebeleka malishona salala,  
 Saba nemaphupho ngelikusasa.  
 Savuka nakusa,  
 Sabona lilanga liphuma.  
 Sakhanyiseleka nalabashonile bayavuswa.
- 10 Kulomhlaba lapho indvodza iwa iphindze ivuke,  
 Ingavuka iphindze iwe.  
 Usagicika umhlaba imphilo iba ngumgico mgico,  
 Wonkhe wonkhe asatitjela kutsi nguyenguye  
 kute liphutsa lokwentekako nguko nguko.
- 15 Nguko nje nami ngikhethse kuloba emagama  
 Ngifisa bantfu bafundze batawuphila phakadze  
 Wona aphana imphilo njalo njalo, apha-kadze.  
 Njengoba liciniso sesilati kutsi nekuva nako kuyesaba kufa,  
 Akusamele sesatjiswe ngekuva.
- 20 Singaphila titukulwane letitinkhulungwane,  
 Njengetinyoni singandizela etulu.  
 Singenteli kubonwa ngumhlaba sincono,  
 kodvwa sentele kubona umhlaba kancono.  
 Besati kutsi ngeke sikhulume singahlabela kanye kanye,
- 25 25 kodvwa manje sesiyati singakhulum ngalivi linye.  
 Siviwe tindlebe lentinyenti,  
 Siphiwe tindlela letinyenti tekukhulumisana.  
 Mine ngikhethse yemagama,  
 Nawe wota ngalenye, siyawuhlangana embili.

Mxolisi Radebe, *Akangacifwa Lamanti\** (2014)

\* Lesicaphuno sitsetfwe ekucaleni kwenkondlo lephimiselwa phambi kwesicuku ngeliphimbo lembongi sonkondlo. Tinkondlo letiphimiselwa, bosonkondlo ngeliphimbo phambi kwesicumbi tidla ubhedu kulamalanga eSwatini. Lenkondlo yonkhe igcwala incwadzi.

- (a) Ungatsini ngendlela sonkondlo lasebentisa ngayo lulwimi nebuciko bekuloba kute aphimisele tingcikitsi talenkondlo?
- (b) Ase ukhulume ngendlela lenkondlo leveta budlelwane emkhatsini webungimi/bumine nekuloba kulenkondlo.